
Shri Govindaraja Suprabhatam

ಶ್ರೀಗೋವಿಂದರಾಜಸುಪ್ರಭಾತಂ

Document Information



Text title : Shri Govindaraja Suprabhatam 06 01

File name : govindarAjasuprabhAtam.itx

Category : vishhnu, suprabhAta, krishna

Location : doc_vishhnu

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From
stotrArNavaH 06-01

Latest update : March 27, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2022

sanskritdocuments.org

ಶ್ರೀಗೋವಿಂದರಾಜಸುಪ್ರಭಾತಂ



ಶ್ರೀಭೂಮಿನಾಯಕ ದಯಾಪರ ದಿವ್ಯಮೂರ್ತೇ
ದೇವಾದಿದೇವ ಜಗದೇಕಶರಣ್ಯ ವಿಷ್ಣೋ .
ಗೋಪಾಂಗನಾಕುಚತಟೇಷು ನಿಮಗ್ನದೃಷ್ಟೇ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 1..
ದೇವಾದಿದೇವ ಘಣಿರಾಜವಿಹಂಗರಾಜ-
ರಾಜತ್ಕಿರೀಟಮಣಿರಾಜವಿರಾಜಿತಾಂಘ್ರೇ .
ರಾಜಾಧಿರಾಜ ವಸುದೇವಕುಲಾಧಿರಾಜ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 2..
ಕಾನಾರಯೋಗಿಪರಮಾದ್ಭುತಭಕ್ತಿಬದ್ಧ-
ವಾಙ್ಮೂಲಭೂಷಿತಮಹೋತ್ಪಲರಮ್ಯಪಾದ .
ಗೋಪಾಧಿನಾಥ ವಸುದೇವಕುಮಾರ ಕೃಷ್ಣ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 3..
ಶ್ರೀಭೂತಯೋಗಿಪರಿಕಲ್ಪಿತದಿವ್ಯಮಾನ-
ಜ್ಞಾನಪ್ರದೀಪಪರಿದೃಶ್ಯರತೈಕತಾನ .
ಗೋಗೋಪಜಾಲಪರಿರಕ್ಷಣಬದ್ಧದೀಕ್ಷ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 4..
ಮಾನ್ಯಾನುಭಾವಮಹದಾಹ್ವಯಯೋಗಿದೃಷ್ಟೇ
ಶ್ರೀಶಂಖಚಕ್ರಕಮಲಾಸಹಿತಾಮಲಾಂಗ .
ಗೋಪೀಜನಪ್ರಿಯಚರಿತ್ರ ವಿಚಿತ್ರವೇಷ-
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 5..
ಶ್ರೀಮತ್ತ್ವದೀಯಪದಪಂಕಜಭಕ್ತಿನಿಷ್ಠ-
ಶ್ರೀಭಕ್ತಿಸಾರಮುನಿನಿಶ್ಚಿತಮುಖ್ಯತತ್ತ್ವ .
ಗೋಪೀಜನಾರ್ತಿಹರ ಗೋಪಜನಾಂತರಂಗ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 6..
ಶ್ರೀಮತ್ಪರಾಕುಶಮುನೀಂದ್ರಸಹಸ್ರಶಾಖ-
ಸಂಸ್ಕೂಯಮಾನಚರಣಾಂಬುಜ ಸರ್ವಶೇಷಿನ್ .

ಗೋಪಾಲವಂಶತಿಲಕಾಚ್ಯುತಪಾದಪದ್ಮ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 7..
 ಶೇಷಾಚಲೇ ಮಹತಿ ಪಾದಪಪಕ್ಷಿಜನ್ಮ
 ತದ್ಭಕ್ತಿತಃ ಸ್ವೈಹಯತಾ ಕುಲಶೇಖರೇಣ .
 ರಾಜ್ಞಾ ಪುನಃಪುನರುಪಾಸಿತಪಾದಪದ್ಮ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 8..
 ಶ್ರೀವಿಷ್ಣುಚಿತ್ತಕೃತಮಂಗಲದಿವ್ಯಸೂಕ್ತೇ
 ತನ್ಮಾನಸಾಂಬುರುಹಕಲ್ಪಿತನಿತ್ಯವಾಸ .
 ಗೋಪಾಲಬಾಲಯುವತೀವಿಟಸಾರ್ವಭೌಮ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 9..
 ಶ್ರೀವಿಷ್ಣುಚಿತ್ತಕುಲನಂದನಕಲ್ಪವಲ್ಲೀ
 ಗೋದಾಲಕಾಂತವಿನಿವೇಶಿತಮಾಲ್ಯಲೋಲ .
 ಗೋಪಾಂಗನಾಕುಚಕುಲಾಚಲಮಧ್ಯಸುಪ್ತ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 10..
 ಭಕ್ತಾಂಘ್ರಿರೇಣುಮುನಿನಾ ಪರಮತ್ವದೀಯ-
 ಶೇಷತ್ವಮಾಶ್ರಿತವತಾ ವಿಮಲೇನ ನಿತ್ಯಂ .
 ಪ್ರಾಬೋಧಕೇಸ್ತುತಿಕೃತಾ ಹ್ಯವಬೋಧಿತಶ್ರೀಃ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 11..
 ಶ್ರೀಪಾಣನಾಮಕಮಹಾಮುನಿದಿವ್ಯನಾಮ-
 ದಿವ್ಯಾನುಭಾವದಯಮಾನದೃಗಂಚಲಾಖ್ಯ .
 ಪೂರ್ಣಾನುಕಂಪ ಪುರುಷೋತ್ತಮ ಪುಷ್ಕರಾಕ್ಷ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 12..
 ಭಕ್ತೋತ್ತಮಾಯ ಪರಕಾಲಮುನೀಂದ್ರನಾಮ್ನೇ
 ವಿಶ್ರಾಣಿತಾತುಲಮಹಾತನುಮೂಲಮಂತ್ರ .
 ಸರ್ವಾತ್ಮರಕ್ಷಣವಿಚಕ್ಷಣ ಚಕ್ರಪಾಣೇ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 13..
 ಸತ್ಪೋತ್ತರೈಃ ಸತತಸೇವ್ಯಪದಾಂಬುಜೇನ
 ಸಂಸಾರತಾರಕದಯಾರ್ದ್ರದೃಗಂಚಲೇನ .
 ಸೌಮ್ಯೋಪಯಂತುಮುನಿಮಾನಸರಾಜಹಂಸ
 ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 14..
 ಭಕ್ತಪ್ರಪನ್ನಕುಲನಾಯಕಭಾಷ್ಯಕಾರ-
 ಸಂಕಲ್ಪಕಲ್ಪತರುದಿವ್ಯಫಲಾಮಲಾತ್ಮನ್ .


ಶ್ರೀಶೇಷಶೈಲನಿಕಟಸ್ಥಿತಶೇಷಶಾಯಿನ್
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 15..

ಶ್ರೀಮಚ್ಚರಾರಿಕರುಣಾಶ್ರಿತದೇವಗಾನ-
ಸಾರಜ್ಞನಾಥನುನಿಸನ್ನುತಪುಣ್ಯಮೂರ್ತ .
ಗೋಬ್ರಾಹ್ಮಣಪ್ರಿಯಗುರೋ ಶ್ರಿತಪಾರಿಜಾತ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 16..


ದೇವ ಪ್ರಸಿದ್ಧ ಕರುಣಾಕರ ಭಕ್ತವರ್ಗ-
ಸೇನಾಪತಿಪ್ರಣಯಿತಾಖಿಲಲೋಕಭಾನೋ .
ಶ್ರೀವಾಸದಿವ್ಯನಗರಾಧಿಪ ರಾಜರಾಜ
ಗೋವಿಂದರಾಜ ವಿಜಯಿನ್ ತವ ಸುಪ್ರಭಾತಂ .. 17..

ಇತಿ ಶ್ರೀಗೋವಿಂದರಾಜಸುಪ್ರಭಾತಂ ಸಂಪೂರ್ಣಂ .

Proofread by Saritha Sangameswaran

——
Shri Govindaraja Suprabhatam

pdf was typeset on March 27, 2022

——
Please send corrections to sanskrit@cheerful.com

